



**QORTI CIVILI  
PRIM' AWLA**

**ONOR. IMHALLEF  
RAYMOND C. PACE**

Seduta tas-6 ta' Mejju, 2008

Citazzjoni Numru. 1279/2007

**Avukat Dottor David Tonna (numru tal-karta ta' l-identita` 659956 (M)) bhala prokuratur specjali ghan-nom u in rappresentanza tas-socjeta` estera Nike International Limited.**

**vs.**

**Dr. Martin Fenech u l-Prokuratur Legali Doreen Aquilina li b'digriet tal-15 ta' Jannar 2008 gew nominati bhala kuraturi deputati biex jirraprezentaw lis-socjeta` Tasharukiat Anas Import & Export Rashid Street, Alkarsani 10 Tripoli Libya.**

**Il-Qorti,**

**I. PRELIMINARI.**

Rat ir-rikors gumentat ta' l-Avukat Dottor David Tonna ghan-nom u in rapprezentanza tas-socjeta` estera Nike International Limited datata 6 ta' Dicembru 2007 a fol. 1 tal-process fejn gie premess:-

1. Illi s-socjeta' Nike International Limited ta' One Bowerman Drive, Beaverton, Oregon, 97005-6453, tal-Istati Uniti tal-Amerika hija proprjetarja ta' diversi markji, fosthom il-markju "NIKE" u l-markju distintiv maghruf bhala "Swoosh Design", liema markji huma wzati minn din is-socjeta' fuq diversi prodotti manifatturati minnha bhal abbiljamenti tal-hwejjeg, zraben sportivi, brieret u prodotti ohra, u dan skond kif jidher fuq id-Dokumenti "A", "B", "C" u "D";

2. Illi s-socjeta' rikorrenti hija detentrici tad-dritt ta' propjeta' industrijali tal-istess markji "NIKE" u "Swoosh Design" fil-komplessita' taghhom irregistrati fir-Registru tal-Markji f'Malta taht *Trademark No. 17123* (kif muri f'Dok. "A"), u *Trademark No. 17125* (kif muri f'Dok. "B"), kif ukoll minhabba l-fatt illi s-socjeta' rikorrenti ghandha d-drittijiet tal-awtur fuq id-disinn jew xoghol artistiku "Swoosh Design" u dan kollu *ai termini* tal-artiklu 2 tal-Att dwar Drittijiet Dwar Propjeta' Intellettwali (Mizuri Intrakonfini) tal-KAP 414 tal-Ligijiet ta' Malta, liema markju "Swoosh Design" huwa wkoll irregistrat bhal *Trademark Komunitarja mal-'Office for Harmonization in the Internal Market'* tal-Unjoni Ewropeja (ibbazat f'Alicante, Spanja) taht Numru 000277632 ("Swoosh Design" – "outline form") (kif muri f'Dok. "C") u Numru 000277517 ("Swoosh Design" – "solid form") (kif muri f'Dok. "D");

3. Illi jirrizulta illi fit-18 ta' Ottubru 2007 iddahhlet gewwa Malta fuq il-vapur MV "CMA-CGM STRAUSS", u/jew giet importata temporanjament u/jew tqieghdet gewwa zona hielsa jew mahzen hieles, konsenja ta' zraben sportivi li jgibu l-markju "NIKE" u l-markju distintiv "Swoosh Design" fuq imsemmija liema konsenja tikkonsisti f'elf u disa' mitt (1,900) par zraben sportivi, b'*Container* Numru TGHU0222854 u li ma humiex genwini, u dan bi ksur tal-projibizzjoni tal-artikolu 4 tal-Kap. 414;

4. Illi mill-Polza ta' Kargu Numru GZ2185951 jirrizulta li l-konsenjatarji taz-zraben sportivi in kwistjoni huma ndikati bhala Tasharukiat Anas Import&Export Rashid Street, Alkarsani 10 Tripoli Libya, mentri jirrizulta li d-dettalji tax-*Shipper* huma ndikati bhala Yi Tian Trading Co.,Ltd;

5. Illi d-dhul gewwa Malta, u/jew l-esportazzjoni u/jew ir-ri-esportazzjoni ghal-cirkolazzjoni hielsa, u/jew importazzjoni temporanja u/jew tqeghid gewwa zona hielsa jew mahzen hieles ta' oggetti li jikkontravjenu dritt dwar il-propjeta' ntellektwali huwa projbit skond l-artikolu 4 ta' l-istess Kap 414 tal-Ligijiet ta' Malta;

6. Illi dawn iz-zraben sportivi in kwistjoni jikkontravjenu d-drittijiet ta' propjeta' ntellektwali tas-socjeta' rikorrenti skond l-artiklu 2 (1) (a) (i), (ii) u (iii) tal-Kap. 414, li favur taghha huma rregistrati l-markju "NIKE" u l-markju distintiv maghruf bhala "Swoosh Design", u jikkontravjenu wkoll id-drittijiet ta' propjeta' ntellektwali tas-socjeta' rikorrenti skond l-artikolu 2(1) (b) tal-istess Kap. 414, kif ukoll jikkontravjenu d-drittijiet ta' propjeta' ntellektwali tas-socjeta' rikorrenti skond l-artikolu 2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003 li tirrigwarda l-azzjonijiet li tiehu d-Dwana kontra prodotti li huma sospettati li jikkontravjenu certi drittijiet ta' propjeta' ntellektwali u l-mizuri li jridu jittiehdu kontra prodotti li jinstabu li jikkontravjenu l-imsemmija drittijiet, u dan kollu kif ben spjegat mill-analizi li ghamlet rapprezentanta tas-socjeta' estera Nike Italy SRL ghas-socjeta' rikorrenti (ara rapport tal-analizi mmarkat bhala Dok. "E");

7. Illi din il-konsenja ta' zraben sportivi bhalissa tinsab mizmuma mill-Kontrollur tad-Dwana taht il-provedimenti tal-Kap. 414 wara l-applikazzjoni bil-miktub li ghamlet is-socjeta' rikorrenti lill-istess Kontrollur wara li gew provduti lilu l-informazzjoni kollha pertinenti sabiex ikun jista' jiddeciedi dwar il-kaz (ara kopja tal-applikazzjoni mmarkata bhala Dok. "H");

8. Illi huwa principju ben stabbilit fit-Trattat tal-Komunita' Ewropeja u fil-kazistika tal-*'European Court of Justice'* illi r-Regolamenti mahruqa mill-istituzzjonijiet tal-Unjoni Ewropea ghandhom effett dirett gewwa l-pajjizi Membri tal-Unjoni Ewropeja u ghaldaqstant il-provedimenti legali tar-Regolament tal-Kunsill (EC) Numru 1383/2003 tat-22 ta' Lulju 2003 u tar-Regolament tal-Kunsill (EC) Numru 40/94 tal-20 ta' Dicembru 1993 fuq it-*Trademark* Komunitarja ghandhom jigu nvokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom;

9. Illi l-artikolu 9 tal-Avviz Legali Numru 233 ta' l-2003 intitolat "Regoli ta' l-2003 dwar it-*Trademark* Komunitarja" jistipula illi ghal-finijiet ta' l-artikolu 91 tal-imsemmi Regolament tal-Kunsill (EC) Numru 40/94, il-Qrati Maltin li jistghu jittrattaw dwar *Trademarks* Komunitarji huma l-Prim'Awla tal-Qorti Civili u l-Qorti tal-Appell;

10. Illi l-Avukat Dr. David Tonna *noe* jiddikjara illi l-fatti suesposti jafhom in parti personalment u in parti minn informazzjoni li nghatatlu mill-Kontrollur tad-Dwana u mill-mandanti tieghu;

Illi ghalhekk l-istess rikorrenti *nomine* talbu lis-socjeta' konvenuta tghid ghaliex din il-Qorti m'ghandhiex:-

1. Tiddikjara u tiddeciedi illi z-zraben sportivi in kwistjoni li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-istess Kontrollur, huma oggetti falsifikati u/jew oggetti mdahhla b'piraterija (skond l-artikolu 2 (1)(a) u (b) tal-KAP. 414);

2. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din il-konsenja ta' zraben sportivi, li tikkonsisti f'elf u disa' mitt (1,900) par, da parti tas-socjeta' intimata u li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-Kontrollur tad-Dwana jikkontravvjenu d-dritt ta' proprjeta' ntellektwali tas-socjeta' rikorrenti in kwantu li ma humiex genwini, skond l-artikolu 2 (1) (a) (i) (ii) (iii) u (b) tal-Kap.

414 (Att dwar Drittijiet Dwar Proprjeta' Intellettwali (Mizuri Intrakonfini)) u ghaldaqstant vjolazzjoni tal-artikolu 4 tal-istess Kap. 414, u dan fil-konfront tat-*Trademarks* registrati f'isem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti ghandha fuq ix-xoghol artistiku taghha "Swoosh Design";

3. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din l-msemmija konsenja ta' zraben sportivi tikkostitwixxi vjolazzjoni tal-artikolu 2(1)(a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003, u dan fil-konfront tat-*Trademarks* registrati f'isem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tar-registrazzjonijiet tat-*Trademarks* Komunitarji Numru 000277632 ("Swoosh Design" – "outline form") u Numru 000277517 ("Swoosh Design" – "solid form") registrati f'isem is-socjeta' rikorrenti (dan kollu skond il-provvedimenti tar-Regolament tal-Kunsill (EC) Numru 40/94 tal-20 ta' Dicembru 1993 fuq it-*Trademark* Komunitarja (tal-Unjoni Ewropeja)), u/jew fil-konfront tad-drittijiet tal-awtur illi s-socjeta' rikorrenti ghandha fuq ix-xoghol artistiku taghha "Swoosh Design";

4. Tordna lill-Kontrullur tad-Dwana u/jew lis-socjeta' rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu z-zraben sportivi in kwistjoni minghajr ebda kumpens lil, u ghas-spejjez tas-socjeta' intimata, skond l-artikolu 8 tal-Kap. 414;

5. Tordna kull rimedju iehor li tista' skond it-termini ta' l-Att dwar Drittijiet Dwar Proprjeta' Intellettwali (Mizuri Intrakonfini) - Kap. 414 tal-Ligijiet ta' Malta u/jew skond it-termini tar-Regolament tal-Kunsill (EC) Numru 1383/2003 tat-22 ta' Lulju 2003, fil-konfront tas-socjeta' rikorrenti;

6. Tordna lis-socjeta' intimata sabiex thallas l-ispejjez kollha fir-rigward tat-trasport, tal-hazna, tad-distruzzjoni taz-zraben sportivi in kwistjoni, u tal-ispejjez tal-ufficjali tad-Dwana skond it-termini tal-Kap. 414;

Bl-ispejjez, kontra s-socjeta' intimata li minn issa hija ngunta ghas-subizzjoni.

Rat il-lista tax-xhieda (fol. 5 u 6) u lista ta' tmien (8) dokumenti esebiti u mmarkati minn Dok. "A" sa Dok. "H" kif jidhru minn fol. 7 sa 29 tal-process.

Rat ir-rikors ta' l-Avukat Dr. David Tonna *nomine* datat 6 ta' Dicembru 2007 fejn is-socjeta' rikorrenti talbet lill-Qorti joghgobha tinnomina kuraturi deputati biex jirraprezentaw lis-socjeta' intimata Tasharukiat Anan Import & Export Rashid Street, Alkarsani 10 Tripoli Libya, fl-atti tar-rikors fuq imsemmija u fl-atti l-ohra kollha relevanti u sussegwenti u tordna li bil-Bandu tigi notifikata l-imsemmija socjeta` CMA CGM Agencies Worldwide. Il-Qorti kif diversament presjeduta mill-Onorevoli Mhallel Anna Felice rat id-digriet precedenti, il-bandi mahruga u r-riferta tal-Marixxalli u billi ma deher hadd biex jaccetta l-kurazija nnominat lill-Avukat Dr. Martin Fenech u lill-Prokuratur Legali Doreen Aquilina bhala kuraturi ghall-finijiet kollha tal-ligi bid-digriet moghti fil-15 ta' Jannar 2008.

Rat li din il-kawza giet appuntata ghas-smigh minn din il-Qorti ghas-seduta tal-11 ta' Marzu 2008.

Rat iz-zewg noti tar-rikorrenti Dr. David Tonna *nomine* wahda datata 20 ta' Frar 2008 a fol. 40 tal-process li permezz taghha esebixxa l-affidavit ta' l-ufficjal tad-Dwana George Agius (immarkat bhala Dok. "GA1") kif ukoll il-kopja originali tar-rapport tal-analizi mahrug minn Elena Pigozzi bhala Brand Protection Manager tas-socjeta` estera Nike Italy SRL ghas-socjeta` rikorrenti (immarkat bhala Dok "DT1"); u n-nota l-ohra datata wkoll 20 ta' Frar 2008 (fol. 46) li permezz taghha esebixxa prospett (Dok "DT2") li fih hemm dettalji dwar il-*quantum* ta' l-ispejjes pretizi li jithallsu mis-socjeta` intimata skond is-sitt talba tas-socjeta` rikorrenti kif dedotta fir-rikors guramentat u wkoll tliet dokumenti mmarkati Dok "PR1" sa "PR3".

Kopja Informali ta' Sentenza

Rat ir-risposta guramentata tal-kuraturi deputati l-Avukat Dottor Martin Fenech et pprezentata fil-25 ta' Frar 2008 a fol. 52 tal-process fejn gie exceptit:-

1. Illi l-esponenti mhumiex edotti mill-fatti u jirrizervaw li jissottomettu risposta ulterjuri meta jkunu jafu l-fatti.

Rat il-lista tax-xhieda tal-kuraturi deputati a fol. 52 tal-process u d-dokument anness li huwa kopja ta' ittra mibghuta lir-rapprezentant tal-kumpanija attrici

Rat il-verbal tas-seduta tal-11 ta' Marzu 2008 tal-process fejn il-kawza giet differita ghas-sentenza ghat-30 ta' April 2008.

Rat id-dokumenti esebiti.

Rat l-atti kollha l-ohra tal-kawza.

## **II. KONSIDERAZZJONIJIET.**

Illi s-socjeta` rikorrenti Nike International Limited ta' One Bowerman Drive, Beaverton, Oregon, 97005-6453, tal-Istati Uniti bhala proprjetarja tal-marki "NIKE" u l-markju distintiv maghruf bhala "Swoosh Design" kif resgistrati hawn Malta bin-numri rispettivi 17123 u 17125 u wkoll bhala detentur tad-drittijiet tax-xoghol artistiku fuq "Swoosh Design" skond l-**artikolu 2 tal-Kap 414 tal-Ligijiet ta' Malta** u liema markju "Swoosh Design" huwa wkoll irregistrat bhal *Trademark* Komunitarja mal-'Office for Harmonization in the Internal Market' tal-Unjoni Ewropeja (ibbazat f'Alicante, Spanja) taht Numru 000277632 ("Swoosh Design" – "outline form") (kif muri f'Dok. "C") u Numru 000277517 ("Swoosh Design" – "solid form") (kif muri f'Dok. "D") qed tallega li fit-18 ta' Ottubru 2007 iddahlet gewwa Malta fuq il-vapur MV "CMA-CGM STRAUSS" konsenja ta' zraben sportivi li jgibu l-markju "NIKE" u l-markju distintiv "Swoosh Design" liema konsenja tikkonsisti f'elf u disa' mitt (1,900) par zraben sportivi, b'*Container* Numru TGHU0222854, liema zraben ma humiex genwini, u dan bi ksur tal-projbizzjoni ta' l-

**artikolu 4 tal-Kap. 414**; u liema zraben skond il-Polza ta' Kargu Numru GZ2185951 jirrizulta li kienu destinati ghall-intimat Tasharukiat Anas Import & Export ta' Rashid Street, Alkarsani 10 Tripoli Libya, mentri jirrizulta li d-dettalji tax-*Shipper* huma ndikati bhala Yi Tian Trading Co., Ltd; u b'hekk l-istess socjeta' rikorrenti qed tallega li d-dhul gewwa Malta, u/jew l-esportazzjoni u/jew ir-ri-esportazzjoni ghall-cirkolazzjoni hielsa, u/jew importazzjoni temporanja u/jew tqeghid gewwa zona hielsa jew mahzen hieles ta' oggetti li jikkontravjenu drittijiet taghha skond l-**artikolu 4 ta' l-istess Kap 414** tal-Ligijiet ta' Malta u skond l-**artikolu 2 (1) (a) (b) (i) u (iii) tal-Kap 414**, u skond l-**artikolu 2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003** u kollox kif jirrizulta mill-azzjoni attrici u kif ben spjegat mill-analizi li ghamlet rapprezentanta tas-socjeta' estera NIKE ghas-socjeta' rikorrenti (ara rapport ta' l-analizi mmarkat bhala Dok. "E"); u peress li din il-konsenja ta' zraben bhalissa tinsab mizmuma mill-Kontrollur tad-Dwana taht il-provedimenti tal-**Kap 414** wara l-applikazzjoni bil-miktub li ghamlet is-socjeta' rikorrenti lill-istess Kontrollur wara li gew provduti lilu l-informazzjoni kollha pertinenti sabiex ikun jista' jiddeciedi dwar il-kaz (ara kopja ta' l-applikazzjoni mmarkata bhala Dok. "E") saru t-talbiet attrici.

Illi tali talbiet huma simili ghal dawk fis-sentenzi "**Av. Dr. David Tonna nomine vs Dr. Leslie Cuschieri et nomine**" (P.A. (LFS) – 14 ta' April 2005) u "**Av. Dr. David Tonna et nomine vs Dr. Anthony Cutajar et nomine**" (P.A. (TM) – 2 ta' Frar 2006); "**Av. Dr. David Tonna et nomine vs Dr. Anthony Cutajar et nomine**" (P.A. (RCP) – 28 ta' Gunju 2006) u "**Av. Dr. David Tonna et nomine vs Dr. Anthony Cutajar et nomine**" (P.A. (RCP) – 1 ta' Novembru 2006) u l-allegazzjonijiet u l-pretensjonijiet attrici jidhru li gew kollha konfermati kemm permezz tad-dokumenti esebiti mar-rikors guramentat ta' Dr. David Tonna u d-dokumenti hemm esebiti bhala Dok. "A" sa Dok. "F" annessi ma' l-istess rikors guramentat datat 6 ta' Dicembru 2007 u wkoll mill-affidavit ta' l-Ufficjal tad-Dwana George Agius (Dok. "GA 1" - fol. 41) tal-20 ta' Frar 2008.



Illi fil-fatt l-istess xhud ikkonferma li l-istess konsenja kienet giet Malta fit-18 ta' Ottubru 2008 u giet ezaminata fit-30 ta' Ottubru 2008 fil-presenza ta' ufficjali tad-Dwana u l-agent tal-vapur u kif sar dan kien hemm suspett li tali zraben kienu kontrafatti u dan bi ksur tad-drittijiet tas-socjeta' rikorrenti u wara li saru l-verifiki necessarji mis-socjeta' rikorrenti, jirrizulta li l-Avukat Dr. Antione Camilleri ghan-nom tas-socjeta' rikorrenti, informa lill-istess ufficjal tad-Dwana li tali konsenja kienet fil-fatt kontrafatta u dan kif jidher minn Dok. "E" datat 19 ta' Novembru 2007 a fol. 21 tal-process (u Dok. "DT1") u ghalhekk din il-Qorti thoss li l-allegazzjonijiet attrici gew ilkoll ippruvati fil-grad rikjest mil-ligi; fil-fatt l-istess allegazzjonijiet ma gew bl-ebda mod kontestati b'dan li l-ewwel erba' talbiet attrici ghandhom jigu milqugha u fil-waqt li fir-rigward tas-sitt talba attrici din il-Qorti tirreferi ghad-dokumenti Dok. "DT 2" u Dok. "PR 1" sa Dok. "PR 3" u dokumenti esebiti man-nota tal-20 ta' Frar 2008 u tiffissa l-ammont ta' spejjez fis-somma ta' elf, tliet mija u tmienja u erbghin Ewro u sitta u hamsin centezmu (€1,348.56 ekwivalenti ghall-Lm578.94) kollox kif indikat a fol. 47 sa 50 tal-process.

Illi dwar il-hames talba attrici din il-Qorti thoss li ghandha tastjeni milli tiehu konjizzjoni ta' l-istess *stante* li fil-kaz in ezami ma hemmx bzonnha.

Illi ghalhekk hlief ghal dak li nghad dwar il-hames (5) talba attrici t-talbiet tar-rikorrenti l-ohra ghandhom jigu milqugha u dwar is-sitt talba tiddikjara li l-ammont ta' spejjez mitluba huma dawk ta' elf, tliet mija u tmienja u erbghin Ewro u sitta u hamsin centezmu (€1,348.56 ekwivalenti ghall-Lm578.94) kif hawn indikat.

### **III. KONKLUZJONI.**

Illi ghalhekk ghal dawn il-motivi, din il-Qorti, **taqta' u tiddeciedi**, billi filwaqt li tichad l-eccezzjonijiet tal-kuraturi deputati inkwantu l-istess huma b'xi mod inkompatibbli ma' l-istess, u fil-waqt li **tastjeni milli tiehu konjizzjoni tal-hames (5) talba tar-rikorrenti s-socjeta' attrici,**

**tilqa' t-talbiet l-ohra ta' l-istess socjeta` rikorrenti biss fis-sens hawn deciz b'dan illi:-**

1. Tiddikjara u tiddeciedi illi z-zraben sportivi in kwistjoni li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-istess Kontrollur, huma oggetti falsifikati u/jew oggetti mdahhla b'piraterija (skond l-**artikolu 2 (1)(a) u (b) tal-KAP. 414**);

2. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din il-konsenja ta' zraben sportivi, li tikkonsisti f'elf u disa' mitt (1,900) par, da parti tas-socjeta' intimata u li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-Kontrollur tad-Dwana jikkontravvjenu d-dritt ta' proprjeta' ntellektwali tas-socjeta' rikorrenti in kwantu li ma humiex genwini, skond l-**artikolu 2(1) (a) (i) (ii) (iii) u (b) tal-Kap. 414** (Att dwar Drittijiet Dwar Proprjeta' Intellettuali (Mizuri Intrakonfini)) u ghaldaqstant vjolazzjoni tal-**artikolu 4 tal-istess Kap. 414**, u dan fil-konfront tat-*Trademarks* registrati f'isem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti ghandha fuq ix-xoghol artistiku taghha "Swoosh Design";

3. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din l-msemmija konsenja ta' zraben sportivi tikkostitwixxi vjolazzjoni tal-**artikolu 2 (1) (a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003**, u dan fil-konfront tat-*Trademarks* registrati f'isem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tar-registrazzjonijiet tat-*Trademarks* Komunitarji Numru 000277632 ("Swoosh Design" – "outline form") u Numru 000277517 ("Swoosh Design" – "solid form") registrati f'isem is-socjeta' rikorrenti (dan kollu skond il-provvedimenti tar-Regolament tal-Kunsill (EC) Numru 40/94 tal-20 ta' Dicembru 1993 fuq it-*Trademark* Komunitarja (tal-Unjoni Ewropeja)), u/jew fil-

konfront tad-drittijiet tal-awtur illi s-socjeta' rikorrenti ghandha fuq ix-xoghol artistiku taghha "Swoosh Design";

4. Tordna lill-Kontrullur tad-Dwana a bazi tal-ewwel tlett talbiet attrici sabiex fi zmien ghoxrin gurnata tax-xoghol mid-data ta' din is-sentenza jiddistruggi z-zraben sportivi in kwistjoni minghajr ebda kumpens lil, u ghas-spejjez tas-socjeta' intimata, skond l-**artikolu 8 tal-Kap. 414**;

5. Tastjeni milli tiehu konjizzjoni ta' din it-talba in kwantu intalab sabiex jigi ordnat li jittiehed kull rimedju iehor skond it-termini ta' l-Att dwar Drittijiet Dwar Propjeta` Intellettwali (Mizuri Intrakonfini), **Kap 414 tal-Ligijiet ta' Malta** fil-konfront tas-socjeta' rikorrenti u dan *stante* li ma hemmx lok ghall-istess f'din il-kawza.

6. Tordna lis-socjeta' intimata sabiex thallas l-ispejjez kollha fir-rigward tat-trasport, tal-hazna, tad-distruzzjoni taz-zraben sportivi in kwistjoni, u tal-ispejjez tal-ufficjali tad-Dwana skond it-termini tal-**Kap. 41** u dan fl-ammont ta' elf, tliet mija u tmienja u erbghin Ewro u sitta u hamsin centezmu (€1,348.56 ekwivalenti ghall-Lm578.94) kif hawn indikat f'din id-decizjoni;

Bl-ispejjez, kontra s-socjeta' intimata b'dan li d-drittijiet tal-kuraturi deputati jithallsu skond il-ligi.

**Moqrija.**

**< Sentenza Finali >**

-----TMIEM-----